

اگر قائدین صراطِ مستقیم پر گامزن رہیں تو عام لوگ  
راہ راست سے کبھی نہیں ہٹتے

قادین سے مراد رہنمائی کرنے والے، قوم کا رخ اور قوم کی روشن معین کرنے والے لیڈر حضرات ہیں۔ مثلاً علماء، اکابرین، سیاستدان، انتظامی افسران، دانشور، چودھری، وڈیرے اور جاگیردار وغیرہ، جو قوم کو افکار و نظریات دیتے اور اپنے پیچھے چلاتے ہیں۔ اگر ان لیڈر حضرات کے افکار درست ہوں اور طرزِ فکر مثبت ہو اور وہ خدا تریں اور عوام کے حقوق کا احترام کرنے والے ہوں تو معاشرہ میں امن و سکون کی فضایا کرتے ہیں۔ اور اگر یہ لیڈر خود سراورِ مذکور ہوں تو ملک میں بد عنوانیوں کا بازار گرم ہو جاتا ہے اور ظلم و فساد اور وحشت کا راجح قائم ہو جاتا ہے۔ دوسرے الفاظ میں اگر ان کی اصلاح ہو جائے تو پوری قوم کی اصلاح ہو جاتی ہے۔

عوام قیادت کے محتاج ہوتے ہیں۔ کہ کوئی انگلی پکڑ کر ان کو پیچھے چلانے اور اعلیٰ نصب اعین دے کر انہیں جادہ ترقی پر گامزن کروے۔ اگر قائدین خود نصب اعین سے محروم ہوں تو زندگی کا مقصد محض حیوانی سطح تک محدود ہو کر رہ جاتا ہے۔ ایسی بے مقصد قوم زندگی میں کوئی کارہائے نمایاں انجام نہیں دے سکتی۔

قرآن پاک گذشتہ اقوام کے قصے بیان کرتے ہوئے یہ حقیقت واضح کرتا ہے کہ جب بھی یہ بالآخر اور بارسون طبقہ را ہر راست سے ہٹاتے ہے تو اپنے ساتھ عوام کو بھی لے ڈیتا ہے مثلاً حضرت شعیب عليه السلام کا قصہ بیان کرتے ہوئے اللہ تعالیٰ فرماتا ہے:

﴿وَقَالَ الْمُلَائِكَةُ لِلَّذِينَ كَفَرُوا مِنْ قَوْمِهِ لَيْسُ إِنْتُمْ شَعَبَّيَّا إِنَّكُمْ إِذَا لَخَسِرُوْنَ﴾

”حضرت شعیب کی قوم کے سرداروں نے (جو ان کی رسالت کے منکر تھے) لوگوں سے

کہا، اگر تم نے شعیب کی بات ملنی تو یقیناً نقصان اٹھاؤ گے“ (سورہ اعراف)

اسی طرح جب فرعون کے جزو اگر مقابلہ کے بعد حضرت موسیٰ عليه السلام پر ایمان لے آئے تو

فرعون نے ان کو دھکی دی:

”تم مجھ سے اجازت لئے بغیر حضرت موسیٰ (علیہ السلام) پر ایمان لے آئے ہو ضرور یہ

ایک سازش تھی جو تم نے مل جل کر اس شہر میں کی تاکہ تم یہاں کے لوگوں کو شر سے نکال باہر کرو اور اپنی حکومت جانا۔ تمہیں اپنے کئے کا نتیجہ جلد ہی معلوم ہو جائے گا میں ضرور تمہارے ہاتھ پاؤں اُلٹے سیدھے کٹواؤں گا پھر تم سب کو سولی دے دوں گا” (سورہ اعراف)

ای طرح نبود اور حضرت ابراہیم علیہ السلام کا مناظرہ اور فرعون اور حضرت موسیٰ علیہ السلام کی ستمکش، سب میں ہمیں یہ حقیقت نظر آتی ہے کہ یہ کچھ رو قائد ہی تھے جنہوں نے عوام الناس کو پیغمبروں کی بات ماننے سے روکے رکھا۔ یہی حال قریش مکہ کا تھا کہ وہ پوری کوشش سے اہل عرب کو آنحضرت ﷺ سے دور رکھتے تھے۔ قرآن میں سورہ احزاب میں ارشاد باری تعالیٰ ہے:

”جب کافروں کے مذہ دوزخ میں اُلٹ پٹ کئے جائیں گے، اس وقت وہ کہیں گے کاش ہم نے اللہ اور رسول ﷺ کی اطاعت کی ہوتی۔ اے ہمارے رب ہم نے تو اپنے سرداروں اور بڑوں کا کہنا مانا اور انہوں نے ہمیں راہ راست سے بھکرا دیا۔ اے پروردگار اب تو ان کو دہرا عذاب دے اور ان پر بڑی سے بڑی لعنت کر“

اقدار ایک امتحان ہے، یہ ایک عظیم آزمائش ہے۔ آنحضرت ﷺ کا ارشاد ہے: ”هم یہ منصب ان لوگوں کو نہیں دیتے جو خود اس کی خواہش رکھتے ہوں“ مزید آپ ﷺ نے فرمایا۔ ”اقدار بہت اچھا نظر آتا ہے، مگر انعام کے لحاظ سے بہت بُرا ہے“ اور حقیقت بھی یہی ہے کہ اقدار کا نشہ انسان کو اس کی اصل ذمہ داریوں سے غافل کر دیتا ہے، آنکھوں پر تکبر اور خود نمائی کی پٹی باندھ دیتا ہے۔ صاحب اقتدار ماضی کے حکمرانوں کے عبرت اک انعام دیکھنے کے باوجود انہی کی طرح بد مست ہو جاتا ہے۔ اور ظلم و جور کے قصے از مرنو دھرایا شروع کر دیتا ہے۔ فرمان بُوی ﷺ تو یہ ہے: ”سید القوم خادمہم“ یعنی قوم کا سردار در حقیقت ان کا خادم ہوتا ہے۔ اسی کی طرح کا ایک اور ارشاد ہے: ”الاکلکم راع و کلکم مسئول عن دعیته“ سنو تم سب ذمہ دار ہو اور ہر ایک سے اس کی رعیت کے بارے میں سوال ہو گا۔ اس سے مراد یہ ہے کہ جتنی کسی کی ذمہ داری اور منصب بردا ہو گا، اتنا ہی اس کا روزِ قیامت حساب بردا اور مشکل ہو گا۔ آپ ﷺ نے در حقیقت قائدین کو سمجھایا کہ اپنے اقدار اور حکومت کا ناجائز فائدہ نہ اٹھانے لگ جانا و گرنہ تمہیں لازماً اس کی سزا بھگتا پڑے گی۔ اسی وجہ سے خلفاء راشدین بیت المال کو عوام کی امانت سمجھتے اور بیت المال کی آمدی اور اخراجات کے سلسلے میں بڑے محتاط تھے۔ شدید احساسِ ذمہ داری کی بنا پر راتوں کو بھیں بدل کر لوگوں کے حالات کی خبر گیری کرتے تھے۔

ملخص اور بے لوث قیادت ایک نعمتِ غیر متفرق ہے۔ جب بھی اعلیٰ قائدان صلاحیتوں کا مالک ایک اعلیٰ نصبِ انجمن قوم کے سامنے رکھ دیتا ہے۔ تو وہ قوم کو پیسوں سے نکال کر بام عروج تک پہنچا دیتا ہے اور

قوم کے منتشر شیرازہ کو جوڑ کر مجسم قوت بنادیتا ہے۔ حضور اکرم علیہ الصلوٰۃ والسلام نے نمایت قلیل عرضے میں منتشر اور جالی عربوں کو دنیا کی بہترن قوم میں بدل دیا۔ تاریخ اسلام میں بھی و تھا تو قیادتیے بہت سے خوف خدا رکھنے والے مخلص قائد پیدا ہوتے رہے ہیں جو حکومت کو ایک عظیم ذمہ داری سمجھ کر عوام کی فلاح و بہبود میں پوری طرح منہمک رہے اور تاریخ کے دھارے کو موڑنے میں کامیاب ہو گئے۔ ظفائر راشدین کی بے مثال قیادت تاریخ عالم میں اپنی مثال آپ ہے۔ اسی طرح صلاح الدین ایوبی اور اور نگ زیب عالمگیر وغیرہ جیسے حکمران مسلمانوں کے لئے عظیم دینی اور دنیاوی سرمایہ ثابت ہوئے۔ حال ہی میں قائد اعظم نے بھی قوم کو پاکستان کا نصب العین دیا پھر یاوس و منتشر مسلمانوں کو ساتھ لے کر تاریخ کا عظیم الشان مججزہ ظاہر کر دکھایا۔

مثل مشور ہے: ”الناس علی دین ملوکهم“ کہ عوام اپنے بادشاہوں کا دین ہی اختیار کرتے ہیں، انہی کی روشن کو اپناتے ہیں۔ اور یہ سب کام اتنا لاشور نئی طور پر ہوتا ہے کہ اندازہ بھی نہیں ہوتا۔ اگر حکمران راگ رنگ مو سیقی وغیرہ کا دلدار ہو تو قوم انہی چیزوں کی طرف مائل ہو جاتی ہے۔ اگر حکمران خدا ترس، عادل، نیک اور رحمٰل ہوتا ہے تو قوم کا عمومی مزاج بھی اپنے حکمران ہی کی طرح بن جاتا ہے۔ اموی خلیفہ ولید بن عبد الملک تعمیرات کا بہت شوقین تھا۔ اس کے عمد میں لوگ جب ایک دوسرے سے ملتے تو عالیشان گھروں اور محلوں کی باتیں کرتے پھر جب حضرت عمر بن عبد العزیز خلیفہ بنے جو بہت نیک، پریزگار اور عادل حکمران تھے تو ان کے عمد میں لوگ جب آپس میں ملتے تو ایک دوسرے سے یہ سوال کرتے کہ آج تم نے کون سائیکل کا کام کیا، کتنے نفل ادا کئے وغیرہ۔

ظلم و جور، بد عنوانی اور کرپشن کی ابتداء بھی یہیش حکمرانوں ہی کی طرف سے ہوتی ہے۔ جب بار سوخ طبقے عیش و عشرت میں پڑ کر عوام کے جان و مال سے غافل ہو جاتے ہیں اور ذاتی اقتدار کو بہر صورت طول دینے کے لئے عوام کو بے جا باتے ہیں اور عدل و انصاف کو پس پشت ڈال کر خود ہی قانون شکنی کرتے ہیں۔ حال و حرام کی پرواکے بغیر اپنے گھر بھرتے ہیں تو عوام بھی اس ڈگر چل نکلتے ہیں۔ راتوں رات امیر بنے کی خواہش ان کے دل میں انگڑائیاں لینے لگتی ہے۔ اس طرح کرپشن عام ہو جاتی ہے۔ جب حکمران جماد، جفا کشی اور جدو ہجد کے بجائے رقص و سرود اور راگ رنگ کو اپنا شمار بناتے ہیں تو قوم خود بخود بزدال اور ڈرپوک ہو جاتی ہے۔ جس طرح مال کی بد پر ہیزی بچے کو بتائے اذیت کر دیتی ہے، اسی طرح صاحبان اقتدار کی بد عنوانیاں اور بے تدبیریاں عوام کے لئے مصیبتوں اور پریشانیوں کا پیش خیسہ بن جاتی ہیں۔ پھر یہ صورت حال خدا کے عذاب کو دعوت دینے والی ہوتی ہے۔ کراچی کے آئے روز کے نسلی و لسانی فسادات، راولپنڈی کا او جزئی کمپ والا سانحہ، آئے روز کے بم دھماکے مساجد میں دھشیانہ قتل، مسلسل سیاپ کا خطرہ

اور حکومتی عدم استحکام وغیرہ۔ سب عذابِ الٰہی کی مختلف شکلیں ہی تو ہیں۔ اسلامی حکومت کے فرائض تو خود قرآن نے بڑی اچھی طرح واضح کر دیئے ہیں۔ سورہ حج میں ارشاد ہوتا ہے:

﴿الَّذِينَ إِنْ مَكْنُنُهُمْ فِي الْأَرْضِ أَفَمَا وَالصَّلَاةَ وَاتَّوَ الزَّكُوَةَ وَأَمْرُوا  
بِالْمَعْرُوفِ وَنَهَا عَنِ الْمُنْكَرِ﴾

”اگر ہم ان مسلمانوں کو زمین میں اقتدار بخشیں تو وہ نماز و زکوٰۃ کا نظام قائم کریں گے (لوگوں کو) یہی کا حکم دیں گے اور برائی سے منع کریں گے۔“

اس سے ظاہر ہوا کہ قانون توحید اور تمام نیک کاموں کو بالفعل رائج کر دینا اور تمام مسکرات کو از روئے قانون ممنوع قرار دینا مسلمان حاکم کا فریضہ ہے۔ نماز انسان کو حقوق اللہ سکھاتی ہے۔ جبکہ زکوٰۃ حقوق العباد کی اوایلیں کی تربیت دیتی ہے۔ اس لئے نماز و زکوٰۃ کا نظام قائم کرنا اسلامی حکومت کی بہت بڑی ذمہ داری ہے۔ حضرت عمرؓ فرمایا کرتے تھے: ”جو آدمی نماز کا پابند نہیں، اسے میں کوئی عمدہ نہیں دوں گا۔ جو شخص اللہ کا حق ادا نہیں کرتا، اس سے یہ توقع کیسے کی جائے کہ وہ عوام کا حق ادا کر سکے گا۔“ اسی طرح قاضی ابو یوسف نے علی بن عیسیٰ (وزیر اعظم) کی گواہی اس لئے قبول نہ کی کہ وہ نماز با جماعت کا پابند نہ تھا، اور کما جب تم اللہ کا حق کما حلقہ ادا نہیں کرتے تو عوام کے حق میں کیوں نہ کوتاہی کرو گے۔ اسی طرح نعمان بن عدی تاہی حاکم نے شاعری میں شراب کا ذکر کیا تو حضرت عمر نے اس کو معزول کر دیا۔ اس نے قسم کھلائی کہ میں نے کبھی شراب نہیں پی اور معدرات چاہی۔ مگر آپ نے کہا اگر تم اسلامی احکام کا ذرا اق اڑاؤ گے تو عوام کب بازاڑیں گے۔ تاریخ میں ۲۵۶ء خاص مسلمانوں کے قائد اور فاتح ہو گزرے ہیں۔ ۲۲۶ء محلی اور ۳۰۰ء تابعی، جو سب عسکری لحاظ سے بہترین تربیت یافتہ اور دینداری میں اپنی مثال آپ تھے۔ کیا ہمارا دین سائنس اور نیکنالوچن اور دشمن کے بالمقابل عسکری و سائل سے ملا مال ہونے کے خلاف ہے۔ حقیقت یہ ہے کہ سائنسی علوم اور دین اسلام میں تضاد کا شو شہ تو سامراج اور صیہونیوں نے اپنے مخصوص مفادات کے پیش نظر چھوڑا ہے۔ حکمران طبقے کا یہ فرض ہے کہ وہ رسول اللہ کی سنت اور دین حق کی مدد پر کمرستہ ہو اور اسے عوام پر باندھ کرے۔ منہیات کو ختم کرے۔ بد عتوں کا قلع قع کرے اور ہر وقت یہ بات پیش نظر رکھے کہ اگر اس مسئلے میں کوتاہی برقراری تو اللہ اس بات پر قادر ہے کہ وہ ان کو اقتدار سے ہٹا کر اپنے دین کی خدمت کے لئے کسی اور کو لے آئے۔ کیونکہ اس کی سنت یہی ہے:

﴿يَا أَيُّهَا الَّذِينَ آمَنُوا مَنْ يَرَنَدَ مِنْكُمْ عَنِ دِينِهِ فَسَوْفَ يَأْتِيَنَّ اللَّهَ بِقَوْمٍ شَجَّابِهِمْ وَيُبَحِّبُّهُنَّهُ أَدْلَلُهُ عَلَى الْمُؤْمِنِينَ، أَعْزَرُهُ عَلَى الْكُفَّارِ مَنْ يُجَاهِدُهُنَّ فِي سَبِيلِ اللَّهِ وَلَا يَخَافُونَ لَوْمَهُ لَاهِمْ، ذَلِكَ فَضْلُ اللَّهِ بُوتِيهِ مَنْ يَسْأَهُ وَاللَّهُ وَاسِعٌ عَلَيْهِمْ﴾

”اے لوگو جو ایمان لائے ہوا تم میں جو اپنے دین سے پھراؤ اللہ تعالیٰ عنقریب ان کی  
جگہ ایسی قوم لائے گا جو اللہ سے محبت کریں گے اور اللہ ان سے محبت کرے گا، مومنوں  
کے لئے رحم و دل اور کافروں پر سخت، جو اللہ کی راہ میں جماد کریں گے اور اس بارے میں  
کسی ملامت کرنے والے سے خوف نہیں کھائیں گے، یہ اللہ کا فضل ہے جو وہ اپنی مشیت  
سے عطا کرتا ہے، اللہ بہت وسعت اور علم والا ہے“ (سورۃ المائدۃ)

اسی طرح سورہ توبہ کی ۳۸-۳۹ آیات میں بھی ذکر ہے۔

نیکی کی اشاعت کرنا، بھلائی کو فروغ دینا اور برائی و فحاشی کا قلع قع کرنا مسلم قائدین کا بنیادی فریضہ  
ہے۔ حکومت اپنے بے پناہ و سائل و احتیارات سے کام لے کر اور ذرائع البلاغ کے ذریعے سے نیکی اور  
بھلائی کو زیادہ سے زیادہ فروغ دے سکتی ہے۔

اسی طرح قرآنی حکم ﴿وَأَمْرُهُمْ شُوَّرَىٰ بَيْنَهُمْ﴾ کے تحت امورِ مملکت کو باہمی مشورہ و اعتماد  
سے ادا کرنا اولی الامر کا فرض ہے۔ عدل و انصاف کا قائم بھی بہت بڑا فرض ہے۔ ارشادِ ربیٰ ہے ﴿بِإِيمَانِهَا  
الَّذِينَ آمَنُوا كُنُوْا قَوَّامِيْنَ بِالْقِسْطِ﴾

”اے ایمان والوں انصاف کو قائم کرنے والے ہیں جاؤ“

حضرت معاویہؓ کو آنحضرور ﷺ نے نصیحت فرمائی: ”اگر تمہیں حکومت ملے تو نرم خوبناک اور عدل و  
النصاف کو قائم کرنا“ اسی طرح عوام کے جان و مال کی حفاظت اور بے سار الوجوں کی کفالت بھی قائدین کا  
بنیادی فرض ہے۔ ارشادِ نبوی ﷺ ہے:

”جو شخص مال چھوڑ جائے تو وہ اس کے داروں کو ملے گا اور جو شخص کوئی بوجھ یا ذمہ  
داری مثلاً فرض، میثم بچے چھوڑ جائے تو اس کے ذمہ دار ہم ہیں۔“ (بخاری)

خدارت اور قابل حکمرانوں نے اپنے عمال کا یہیش کرایا تھا سب کیا۔ خود آنحضرور ﷺ یہیش اپنے آپ  
کو عدالت میں پیش کیا کرتے۔ مثلاً ایسید بن حیرن نے آپ ﷺ کے ننگے پیٹ پر کوڑا مارنے کا مطلبہ کیا۔  
جس کو آپ ﷺ نے پورا کیا۔

آنحضرور ﷺ نے حضرت معاویہؓ کو یہیں کا حاکم بنا کر بھیجا تو خاص طور پر نصیحت فرمائی کہ عیش پرستی  
سے بچنا، اللہ کو عیش و عشرت پسند نہیں ہے۔ اور حضرت عمرؓ اپنے حاکموں سے بوقتِ تقرری چار باتوں کا  
حل فلیا کرتے تھے:

(۱) دروازے پر دربان نہیں رکھیں گے مباداً مظلوم اور حاجت مند لوگ ان تک نہ پہنچ سکیں۔

(۲) ترکی گھوڑے پر سواری نہیں کریں گے۔ (۳) ریشمی لباس نہیں پہنیں گے اور

(۴) چھننا ہوا آٹا نہیں کھائیں گے۔

قائدین کرام، اگر اپنے آپ کو عوام کی عدالت کے سامنے پیش کرتے رہیں تو راہ راست پر گامز ن رہتے ہیں اور ملکی حالات بھی درست رہتے ہیں۔ وگرنہ غلط رو ہونے کا شدید خطرہ ہوتا ہے۔ حضرت عمرؓ بلکہ سب خلافے راشدین نے ہمیشہ اپنے آپ کو عوام کے سامنے پیش کیا اور ان سے کما جب تک ہم تمیں حدود اللہ کے مطابق چلا کیں ہماری فرمانبرداری کرو اور جماں ہمیں راہ راست سے ہٹا ہو ادیکھو، ہمیں نو کو اور اگر ہم نہ سین تو ہمیں ہڑوں کرو۔

آج یہی کام ایک آزاد پریس کرتا ہے۔ ملک اور خود حکومت کے لئے وہی پریس مفید اور کار آمد ہوتا ہے، جو ذمہ دار، ایماندار اور نذر ہو۔ بے ایمان اور خوشابدی پریس حکومت کی کوئی خدمت نہیں کر سکتا۔ بلکہ کسی حکومت کو جتنا نقصان ایک خوشابدی پریس پہنچا سکتا ہے، اس کی مخالفت اور نکتہ چینی اس کا دوسرا حصہ بھی نقصان نہیں پہنچا سکتی۔ خوشابدی پریس ایک طرف تو ملک کے اصل حالات اور عوام کے حقیقی جذبات سے اپنے محدود حکمرانوں کو بے خبر رکھتا ہے۔ اور دوسری طرف ملکی حالات کی خوش کن گرفتار تصویر کھینچ کر حکمرانوں کو یقین دلاتا رہتا ہے کہ عوام ان سے خوش ہیں اور انہیں دعائیں دیتے ہیں۔ اس طرح حکمرانوں کو اصلاح احوال کی کوششوں سے دور رکھتا ہے۔ انقلاب فرانس سے چند سال پہلے جو کوارٹشنشاہ کے خوشابدی مصاحب ادا کرتے تھے، وہی کوارٹ آج خوشابدی اخبار ادا کرتے ہیں۔ اسی لئے خوشابدی اخبارات کے مدد میں کائنام شنسناہ لوئی کے انجام سے بہتر نہیں ہو سکتا۔

قائدین کے لئے مغلص ہونا لازمی ہے۔ وہی راجہ خود بھی کامیاب ہوتا ہے اور قوم کو بھی سرخرو کر سکتا ہے، جو خطوں نیت سے عوام کی خدمت کرتا ہے۔ ازول خیزو و برول ریزد جب تک حکومت اور عوام میں اعتدال کی فضائیہ ہو، ترقی نہیں ہو سکتی۔ اگر عوام کا رخ کوئی اور ہو اور حکمران انہیں غیر اسلامی رخ پر لے جانے کی پوری سعی کریں تو قوم میں ایک اخلاقی بحران پیدا ہو جاتا ہے۔ اس طرح کی بے سیرت قوم خواہ کتنے ہی ذرائع و سائل رکھتی ہو، کوئی مادی ترقی نہیں ہو سکتی۔ اسی طرح کسی حکومت کی پالیسی خواہ وہ داخلی ہو یا خارجی، ایسی صورت میں کبھی کامیاب نہیں ہو سکتی، جبکہ پوری قوم کا غیر پورے اعتدال کے ساتھ اس کا ساتھ نہ دے۔

قائدین چونکہ عوام کے نیکسوں سے تجوہ پاتے ہیں، اس نے ان کی فلاں و بہود کی بڑی ذمہ داری ان پر غائب نہ ہوتی ہے کہ وہ عوام کی بھوک، افلاس، بیماری اور تمام ضروری سولتوں کی فکر کریں۔ ایک دفعہ حضرت عمرؓ کے عہد میں تقطیل پر اتوامیر المؤمنین عموماً پریشان رہتے۔ ان کی بیٹی حضرت حفصہؓ نے پوچھا ابا جان آپ دن بدن کمزور کیوں ہو رہے ہیں۔ فرمایا: عوام کو غله میسر نہیں، اسی فکر نے مجھے گھلا کر رکھ دیا ہے۔ ایک دفعہ حضرت فاطمہؓ اپنے ابا جان کی خدمت میں حاضر ہوئیں اور غلام کا سوال کیا۔ پیارے باپ

آنحضرور ﷺ نے جواب دیا: ابھی تو اصحاب صفت کی ضروریات ہاتی ہیں، میں تمہاری بات کی طرف کیے توجہ دوں۔ آنحضرور ﷺ نے اور پھر خلفائے راشدین نے سیاست اور قیادت کی جو بے مثال روایات چھوڑی ہیں وہ یہ تباہ کئے کافی ہیں کہ بااثر اور بار بار سون خ طبقہ دراصل قوم کا خالوم ہوتا ہے اور اس کے اوپر عوام کی دینی و دنیاوی راہنمائی کی عظیم ذمہ داری عائد ہوتی ہے۔ افسوس کہ آج عمدہ اور منصب ذاتی نمود و نمائش اور اقتیاء پروری کی نذر ہو جاتا ہے۔ ایک بی اے یا المیم این اے بننے تک عوام سے بڑے پر فریب و عدے کئے جاتے ہیں مگر بننے کے بعد کوئی پوچھتا نہیں کہ عوام کس حال میں بتا لیں۔ بلکہ بر صغیر میں بالعلوم اور پاکستان میں بالخصوص یہ تصور ہے کہ منصب والا اپنے آپ کو ہر قسم کی پابندی سے آزاد سمجھ رہا ہے۔ قوانین اور اخلاقی پابندیوں کا ان پر کوئی اطلاق نہیں ہوتا۔

قرآن مجید میں سورہ نمل میں حضرت سلیمان کا ایک واقعہ بیان کیا گیا ہے۔ جب حضرت سلیمان چیزوں کی ایک بستی سے اپنی فون کے ہمراہ گزر رہے تھے تو ایک چیونٹی نے کہا۔ اے چیزوں کا اپنے اپنے بلوں میں گھس جاؤ، کہیں سلیمان اور اس کا شکر تم کو رومندہ ڈالیں اور ان کو خبر بھی نہ ہو۔ چیونٹی کی یہ بات

سُنْ كَرْ حَفْرَتِ سَلِيمَانَ مَكْرَأَنَّ هُنْ پُرَءِيَ اُور دِعَاكِيٰ ﴿رَبِّ أَوْزُ عَنِي.....الخ﴾

”پروردگارا مجھے توفیق عطا فرمائیے کہ میں آپ کی نعمتوں کا بیشہ شکرگزار رہوں جو آپ نے مجھ پر اور میرے مال باپ پر فرمائی ہیں اور توفیق دیجئے کہ میں بیشہ وہ کام کروں جو آپ کو پسند ہوں (یعنی مجھ سے مخلوق کو اذیت نہ پہنچے بلکہ ان کو فائدہ پہنچے، کہ اسی میں آپ کی رغنا ہے) اور مجھے اپنی رحمت سے نیک بندوں میں شامل فرمائیے۔“

اسی طرح ایک واقعہ اور نگہ زیب کا ہے، اسے اپنے بیٹے کے متعلق خبر ملی کہ وہ حاکم دکن کی حیثیت سے اور نگہ آباد کے بازار میں ہاتھی پر سوار گزرا تھا کہ ہاتھی بد مست ہو گیا۔ مہماں کے قابو میں نہ رہا، بازار میں ہکڈُر ریچ گئی اور کئی راہ گیر بلاک اور زخمی ہوئے۔ اور نگہ زیب نے بیٹے کو خط لکھا کہ اگرچہ واقعہ ایک جانور کے بد مست اور بے قابو ہو جانے کا ہے۔ بظاہر اس میں شہزادے کا کوئی قصور نہیں مگر اس کی ذمہ داری تم پر ہی عائد ہوتی ہے تم ہی حاکم علاقہ ہو، تم ہی ہاتھی پر سوار تھے، تمہارے ہی ہاتھی کے بے قابو ہونے سے غلق خدا کی جانوں کا نقصان ہوا۔ اور اپنا خط اس شعر پر ختم کیا:

آہستہ خرام بلکہ خرام زیر قدمت ہزار جان است  
ان دو مثالوں میں ایک پیغمبر ہے اور دوسرا متقی حکمران۔ دونوں کے ہاں منصب اور مرتبہ کے بارے میں جو تصور اور ذمہ داری نظر آتی ہے۔ آج وہ ہمارے ہاں ناپید ہے۔ ہمارے با اختیار و با قدر ا لوگوں کی آزادی اور مطلق العنان کا یہ نتیجہ نکلتا ہے کہ بظاہر بہت معمول بے اختیاری اور بد عنوانی بڑے بڑے حادثوں، المیوں اور سانحوں کا موجود بہ جاتی ہے۔

پورے عالم اسلام میں حکمران طبقہ قول و فعل کے تضاد کا شکار ہے۔ آج ہر مسلمان سر براد جو انگریزوں کے تقسیم در تقییم کردہ چھوٹے چھوٹے ملکوں کا مالک بنا بیٹھا ہے۔ اتحاد عالم اسلام کا فلک ڈیگاف نعروں سر بلند کرتا ہے۔ مگر افسوس عملًا کوئی بھی اپنے ذاتی مفادات کو عظیم تر می مفاد یعنی اتحاد عالم اسلام کے لئے قربان کرنے کو تیار نہیں ہوتا۔

عراق، ایران جنگ ہو یا مسئلہ کشمیر و فلسطین، ہندوستان کے مظلوم مسلمانوں کا مسئلہ ہو یا بوسنیا کے مسلمانوں کی حالت زار، ہر جگہ ہمیں یہی بات نظر آتی ہے کہ مسلمان قائدین اپنی ذمہ داری سے بے خبر، محض اپنے اقتدار کی ہوس میں بیٹلا ہیں اور اپنے اقتدار کو طویل بنانے کے لئے ہر جائز و ناجائز کوشش میں مصروف ہیں۔ الا ماشاء اللہ — اسی کا یہ نتیجہ ہے کہ عالمی سیاست میں مسلمان ایک مظلوم قوم ہے جو دوسری سپر پاؤ رز کے رحم و کرم پر پڑی ہوئی ہے۔ امت مسلمہ کی بنیادی کمزوری ہمارے حکمران ہیں جو اسرائیل سے چند روز جنگ لڑ کر پھر ہتھیار پھینک کر بیٹھ جاتے ہیں۔

ہمارے قائدین اہل مغرب کے غلام ہیں، ان کا قبلہ و کعبہ فرگی روایات اور مغربی تہذیب ہیں۔ فرگی آقاوں کے یہ غلام ان کی زبان، ان کے لباس، ان کے رسم و رواج اور ان کی تہذیب پر مرے جاتے ہیں:

ہیں جع

وضع میں تم ہو نصاریٰ تو تمدن میں ہنود  
یہ مسلمان ہیں جنہیں دیکھ کے شرماں یہود

تمام مسلم اقوام کا سب سے بڑا مسئلہ یہ ہاکم ہیں جو اسلام کا نام لے کر یا حکم کھلا اس کی مخالفت کرتے ہوئے عوام کو سراسر غیر اسلامی راستے پر ڈالنا چاہتے ہیں۔ اس طرح مسلم ممالک کی فرنگیت زدہ یہ لیڈر شپ کسی طرح بھی مسلم ممالک کے ضمیر سے مطابقت نہیں رکھتی۔ اس لئے یہ بات پورے واقع سے کی جاسکتی ہے کہ تمام مسلمان ملکوں کے مستقبل کا انحصار صرف اور صرف صحیح قسم کی اسلامی لیڈر شپ پر ہے۔

ہمارے قائدین خود بے عمل ہیں۔ نعرو بازی سے عوام کو تسلیاں اور بہلاوے دیتے اور سب سے زیادہ سپر پاؤ رز کی دھمکیاں سننے والے ہیں۔ اگر یہ پاکستان کے حق میں خلص ہیں تو ان کا فرض ہے کہ عیش و عشرت کو ترک کرویں، غیر ملکی اشیاء کا بیانکاٹ کریں۔ ملکی وسائل کے اندر گزارہ کرنا یکھیں اور ملکی مصنوعات استعمال کریں۔ غیر ملکی آسائشوں کے بجائے سائنس اور نیکنالوگی اپنے وطن میں منتقل کریں اور سادگی کی روشن اختیار کریں۔ اس طرح عوام کو بھی سادہ زندگی اختیار کرنے کی ترغیب ہوگی اور ملکی معیشت کو سنبھالا دینے کے لئے یہ کام بہت ضروری ہے۔ حکمرانوں اور عوام کی زندگی میں زمین آسان کافر قہقہے ہے۔

صلح قیادت، قوی مسائل کا حل ہے

ہمارے قائدین عوام کے بنیادی حقوق سے غافل ہیں۔ آج صورت حال دگر گوں ہے۔ حکومت پر جو تعقید کرے، اس کے لئے قانون فوراً حرکت میں آ جاتا ہے۔ مگر اسلام کے خلاف اور پاکستان کے خلاف جس قسم کی بھی ہرزہ سرائی ہو۔ حکومت کے کانوں پر جوں نہیں ریغت۔ ملک سے غداری اور آئین کا مذاق اڑانے والوں کا ان کے پاک عزائم کے باوجود حکومتی سطح پر عزت و احترام ہوتا ہے جس سے عوام میں اپنے قائدین کے بارے میں بدگمانیاں پیدا ہوتی ہیں۔

اسی طرح ملک میں چند سرپھری خواتین شریعت کے مختلف عالیٰ قوانین کی مخالفت میں مظاہرے کرتی ہیں اور یہ سب کچھ اسلامی مملکت میں ہوتا ہے۔ اور حکومت انسان کو تحفظ فراہم کرتی ہے۔ یہ ہمارے ملک میں جونقہ و کثریہ (برطانوی نظام کا تسلیم) راجح ہے اس نے ہمارا کوئی مسئلہ حل نہیں کیا ہے عدالتوں سے انصاف میرے ہے۔ نہ تعانوں میں قانون کا احترام ہے نہ دفتروں میں قواعد کی پابندی ہے نہ ایوانوں تک مظلوموں کی آواز پہنچتی ہے۔ اس کے باوجود اس مغرب کے پیرو کار اس سے جدائی برداشت کرنے کو تیار نہیں اور شریعت سے گریز کی راہیں ہر وقت ڈھونڈتے ہیں۔ حالانکہ شریعت نہ کوئی عجوبہ ہے نہ کوہ قاف میں مقیم پری۔ قرآن و سنت کے احکامات برطانیہ کی غیر تحریری دستوری روایات سے بہر حال کہیں بہتر اور کہیں منضبط صورت میں موجود ہیں۔ آخر اعلیٰ عدالتیں کیوں ان کے مطابق نیقطع نہیں کر سکتیں۔ حالانکہ ان کا فرض منصی ہی یہ ہے وہ اس بات کی پابندی ہیں کہ دستور کے خلاف قانون سازی اور پھر قانون کے نفاذ میں کی جانے والی زیادتوں کا جائزہ میں۔ پاکستان کی دستوری بنیاد قرار داد مقاصد ہے۔ آخر اس کی تشریح و توضیح وہ شریعت کے بغیر کیسے کر سکتی ہیں۔

آج سرکاری ذرائع بے جیائی و عربی کے فروع میں پیش پیش ہیں۔ ڈش اور VCR کے آزادانہ استعمال سے قوم بے راہ روی و اخلاقی برائیوں کے لحاظ سے تباہی کے کنارے پر پہنچ چکی ہے۔ ویڈیو فلمیں اور ڈش کے فاشی سے بھرپور چیزوں اور رنگ برکٹی وی کافساد معاشرہ میں سرطان کی طرح پھیلا ہوا ہے۔ اس پر بے تھاشادقت، پیسے اور صلاحیتوں کا زیادہ ہو رہا ہے۔

حضرت فلک، اخوت اور مساوات اسلامی معاشرہ کے متاز اوصاف ہیں۔ جس معاشرے میں یہ اوصاف نہیں پائے جاتے وہ کثرت نمازوں روزہ اور اذانوں اور تلاوتوں کی فراوانی کے باوجود اسلامی معاشرہ نہیں ہو سکتا۔ مگر کیا ہمارے قائدین عوام کے ان حقوق کا احترام کر رہے ہیں۔ اس کے بر عکس یہاں لسانی اور علاقائی تعبیبات پھیلائے جا رہے ہیں۔ یہ بات کسی ثبوت کی محتاج نہیں کہ سندھ میں کس طرح یہ مختلف گروہ بنیادیاں جڑ پکڑ چکی ہیں اور کون ان کو ایک دوسرے سے لڑا رہا ہے اور کمن مقاصد کے لئے تعبیبات کو ہوا دی جا رہی ہے۔

قوی تعلیمی پالیسی نہایت اہمی کا شکار ہے۔ جو وطن عزیز میں دو طبقے پیدا کر رہی ہے۔ ہم اپنے ذہین طبقہ کو جو قوم کی شہرگ ہے، غیر ملکی تعلیمی اداروں کے پرد کر کے خوش ہو رہے ہیں۔ یہ بس شکن، زبان شکن، اقدار شکن اور وحدت شکن مغربی تعلیمی ادارے اپنے تمام تباہ کن اثرات بڑی تیزی سے پھیلارہے ہیں۔ کچھ عرصہ پہلے طے کیا گیا تھا کہ ۱۹۸۸ء تک اردو کو میزک کی سطح تک لازمی زبان قرار دے دیا جائے گا مگر اب پھر اس میں پس و پیش جاری ہے۔ ان اداروں کی دین و دشمنی اور وطن دشمنی کوئی ڈھکی چھپی بات نہیں، ہفت روزہ "تکمیر" کے نومبر ۱۹۹۶ء کے شماروں میں اس سکول کی چند کتب کا جائزہ پیش کیا گیا ہے جس میں سابق وزیر اعظم کے پھوٹو سمیت اعلیٰ ترین حکومتی عمدے داروں کے بچے تعلیم حاصل کر رہے ہیں، ان کتب میں دین اسلام اور نبی اکرم ﷺ کے خلاف ہرزہ سرائی کی گئی اور محمد ﷺ کی فرضی تصاویر چھاپی گئی ہیں، یہ سب پاکستانیوں کے لئے باعث شرم ہے اور سابقہ حکومت کی بے شمار لحنتوں میں سے ایک!! ان انگلش میڈیم سکولوں نے شخصیتیں منع کر کے قوم کی صلاحیتیں سلب کر لیں۔ ایک طرف دین سے رشتہ منقطع کر دیا ہے۔ دوسری طرف عوام سے کاث کر رکھ دیا ہے۔ عام گورنمنٹ سکولوں کا معیار تعلیم اتنا گرچکا ہے کہ یہ قائدین ان میں اپنے بچوں کو داخل کرانا اپنی توہین سمجھتے ہیں۔ اس ناگفته بہ صورت حال کی ذمہ داری کس کے سر بر عائد ہوتی ہے۔ ملک کے تمام وسائل، ذرائع ابلاغ، اخبارات و رسائل ریڈیو، ٹیلی ویژن، فکار، اداکار، کلبوں کے پروگراموں، مخلوط تعلیم اور مخلوط محفلعوں کے ذریعے جدید جاہلیت کو فروغ دیا جا رہا ہے۔ ملکی نظم و نق وہ لوگ چلانے پر مامور ہیں جن کو اسلامی تعلیمات، اسلامی آداب و اخلاق کا نہ علم ہے نہ پرواہ۔ ہر معروف کو ختم کرنے اور ہر منکر کو فروغ دینے کے لئے تمام ذرائع استعمال میں لائے جا رہے ہیں۔ اللہ تعالیٰ و رسول ﷺ نے سود لینے اور دینے والے کے خلاف اعلان جنگ کیا ہے۔ وہی سود خور پوری ملکی معیشت پر قابض ہیں بلکہ بیکوں کے علاوہ اب دیگر سرمایہ کار کمپنیاں سرکاری سرپرستی میں اور سرکاری پشت پناہی میں لوگوں کے خون کا آخری قطہ نچوڑ رہی ہیں۔

سرپراہ کا صرف ایک بار قانون ٹھنی کرنا یا کسی کو قانون کی گرفت سے بچالینا اس بات کے لئے کافی ہوتا ہے کہ حکومت کے کارندے پورے قانون انصاف کو تلپٹ کر کے رکھ دیں اور اپنی بد اعمالیوں کے لئے مثال بنا لیں۔

پاکستان ایک نظریاتی مملکت ہے۔ جو محض اپنے اسلامی نظریہ کی بنا پر وجود میں آئی تھی۔ تمام نظریاتی ملکتیں اپنے نظریہ کو تعلیمی پالیسی کا سنک بنیاد بناتی ہیں اور ذرائع ابلاغ کے ذریعے سے قوم کے بچے بچے کو ہم نہیں کرتا ہیں۔ چین، روس، اسرائیل سب کی مثال ہمارے سامنے ہے۔ مگر افسوس ہمارے پالیسی

ساز اس معاملے میں بھی ناقابلٰ علاقی غفلت کا منظاہرہ کرتے رہے۔ مشرق پاکستان میں ہندو اساتذہ مسلمانوں کو پڑھاتے اور ان کی مسلسل بریں واشنگ کرتے رہے۔ حتیٰ کہ وہ بغلہ دلیش کے ہام سے ہمارے وطن کو دو لخت کرنے میں کامیاب ہو گئے۔ اب وہی سانحہ سندھ میں دہرا یا جارہا ہے۔

اسلامیات اور مطالعہ پاکستان کے ہام سے ایک لازمی پرچہ شامل نصاب کیا گیا ہے۔ مگر افسوس کہ یہ مضمون پڑھانے والے اساتذہ میں بیشترہ ہیں جو خود اسلام اور تحریک پاکستان کے مخالف ہیں۔ اسلام آباد یونیورسٹی کی مطالعہ پاکستان کی ایک پروفیسر نے (جو نا سور اور بھی ہیں) یہ بات کہی کہ پاکستان تو محض ایک شخص کی اماکن بنیاد پر وجود میں آیا تھا۔ کیا اس قسم کے کھوکھلے اساتذہ قوم کی درست سست میں راہنمائی کر سکتے ہیں؟

آج قوم کو کھلیوں کے چیچپے لگا ریا گیا ہے۔ کھلاڑیوں کو بیش قیمت انعامات سے نوازا جاتا ہے۔ کھلیوں پر کروڑوں روپیہ ضائع ہو رہا ہے۔ قوم سے خبیدگی رخصت ہو گئی ہے۔ اگر عمران خاں کو ایک کھیل میں ہام پیدا کرنے پر بڑے سے بڑے محقق سے زیادہ انعام مل جائے اور حکومتی قلعدان سنبھال لینے کا اعلیٰ سمجھ لیا جائے تو پھر تعلیم و تحقیق اور درس و تدریس کی کیا وقعت رہ جاتی ہے۔ سیجون کے اوقات میں صدر، وزیر اعظم سمیت پوری قوم مفلوج ہو کر صرف کنشتی سنتی اور دیکھتی رہتی ہے۔ کیا قوم کو جو نصب العین ریا گیا ہے، کوئی عزت و وقار دلا سکتا ہے۔

ایک رفعہ حضرت عمر بن خطابؓ نے حضرت کعبؓ سے دریافت کیا، علم والے کون ہیں۔ کعبؓ نے جواب دیا ”جو اپنے علم کے مطابق عمل کرتے ہیں۔“ پھر حضرت عمرؓ نے دریافت کیا: علماء کے دل سے علم کی برکت و نور کو کس چیز نے ختم کیا۔ حضرت کعب نے فرمایا: ”علماء کے دل کی تاریکی کا اصل سبب طمع اور دنیا کی طلب ہے۔“

کسی کے علم نے اگر اس کی آنکھیں سچائی کے بجائے دنیا کے لئے کھولیں تو اس کا مطلب ہے وہ طالب علم نہیں بلکہ طالب دنیا ہے، اس کی منزل آخرت نہیں بلکہ عارضی زندگی کی مطلع فانی ہے۔ آپ ﷺ نے فرمایا:

”میری امت میں سے کچھ لوگ دین میں تقدیر اور فہم حاصل کرتے اور قرآن پڑھتے پڑھاتے رہیں گے۔ مگر ساتھ ہی وہ یہ بھی کہیں گے کہ ہم حکمرانوں کے پاس جاتے ہیں۔ ہم اپنا دین ان سے الگ رکھیں گے۔ مگر ان کی دنیا سے کچھ حصہ لے لیں گے۔ بلکہ یہ ناممکن ہے۔ خاردار درخت سے سوائے کائنوں کے کچھ حصہ حاصل نہیں ہوتا، اسی طرح ارباب اقتدار کے پاس جانے سے سوائے گناہوں کے ذہیر کے کچھ حصہ حاصل نہیں ہو سکتا۔“ (ابن ماجہ)

افسوس کہ علماء حضرات جو عالم اسلام کے بے تاج بادشاہ ہیں اور جن کا عوام بے حد احترام کرتے

ہیں وہ بھی اپنی ذمہ داری صحیح طور پر نہیں نبھائے۔ حالانکہ وہ بڑے اچھے انداز میں قوم کی قیادت کر سکتے ہیں۔ مگر جب وہ ایک طرف الٰی اقتدار کے حاشیہ بردار بن جاتے ہیں تو ملک کی پالیسی سازی میں ان کا کوئی حصہ باقی نہیں رہ جاتا اور وہ کسی بڑی سے بڑی گمراہی کو روکنے اور ٹوکنے کے قابل نہیں رہ جاتے۔ دوسری طرف وہ فقہی جزئیات میں پڑ کر کفر کے فتوے دیتے ہیں اور فرقہ واریت پھیلاتے ہیں۔ تو عوام ان سے بد ظن ہو جاتے ہیں۔ یہی وجہ ہے کہ آج پاکستان میں اسلامی شریعت تاذ نہیں ہو رہی۔ جس میں بعض علماء کا اختلاف بھی ایک بڑی رکاوٹ ہے۔ رشوٹ، حرام خوری، بے حیائی، عربانی، فاشی وغیرہ کے خلاف ان کی آواز بڑی موثر ثابت ہوتی اگر یہ وقت کی پکار پر بلیک کہتے ہوئے مل کر اپنی ساری قوتوں اور صلاحیتوں اسلام کے نام پر حاصل کئے گئے ملک میں شریعت کو تاذ کروانے میں صرف کرتے، تیکی اور برائی کی تینی پیدا کرتے۔ نہی عن المنکر اور امر بالمعروف کو فریضہ جان کر ادا کرتے اور دینی فہم کو عام کرتے۔

بعض اوقات بیش قیمت پالیسیاں بنتی ہیں۔ مگر ان پر یورو کرسی کے عدم تعاون کی وجہ سے عمل نہیں ہو سکتا۔ اس طرح یورو کرسی عوام کا خادم بننے کے بجائے جابر حاکم کا کردار ادا کرتی ہے اور عوام کو مسلسل پریشانیوں اور ماہی سیوں میں مبتلا کرتی ہے۔ پھر قائدین کا احتساب نہیں ہوتا، انتظامیہ کے اعلیٰ عہدہ داروں کو عدالت میں بلا نے سے گریز کیا جاتا ہے، جبکہ اسلام کا بعد المحتی نظام بالکل بے لائ ہے جو وقق احتساب کی بجائے مسلسل احتساب کا ایک جامع پروگرام اور مستقل ادارے رکھتا ہے۔ احتساب کے نام پر ہونے والا فراہم بھی ایک عجوبہ ہے۔ واقعہ یہ ہے کہ ہمارے ہاں کے اس احتساب کے ذریعے تو مجرم ہی پاکیزی کی سند پاکر مزید پارساں کر نکلتے ہیں۔

بحث کو سیئت ہوئے چند گزارشات اپنے قائدین کی خدمت میں پیش کرنا چاہتی ہوں:

ڈاکٹر عبد القدری کی طرح قوم کی ان تحکم محنت اور خلوص سے خدمت کریں، ان سے کسی نے اثریو یونا چاہا تو جواب دیا کہ میرے پاس اثریو دینے کے لئے وقت کہاں۔ صوبائی اور لسانی نعروں سے گریز کریں، قوی تجھتی، قوی وقار اور خود اعتمادی کو فروغ دینے کے لئے قوی لباس اور قوی زبان اختیار کریں۔ اردو کو اس کا جائز مقام دیتے ہوئے دفتری، سرکاری اور تعلیمی لازمی زبان قرار دیں اور انگریزی کو اختیاری مضمون کے طور پر پڑھائیں۔ دینی تعلیم کو فروغ دیں۔ عرب ممالک سے تعلقات کو فروغ دینے کے لئے عربی کو لازمی قرار دیں۔ مسکم معاملہ کو فروغ دینے کے لئے منہگانی اور بے روزگاری پر قابو پائیں۔ سادگی کے فروغ کے لئے غیر ضروری غیر ملکی اشیاء کا بایک کریں۔ نفشوں خرچی اور خود نمائی سے گریز کریں اور جذب خدمت کو اپنا نصب الحین بنائیں۔

سب سے بڑھ کریے کہ وطن عزیز میں جو اللہ اور رسول کے نام پر خاص کیا گیا ہے اسلامی شرعی قوانین کا غافل کریں۔ خود تقویٰ کی روشن اختیار کریں۔ اہل مغرب کی غلامی کے بجائے اللہ اور رسول کے غلام بینیں، پسپا اور زپر اعتماد کرنے کے بجائے اللہ تعالیٰ اور اپنی قوت بازو پر اعتماد کریں۔

ہم سونپھد یقین سے کہہ سکتے ہیں کہ اگر مقنی لوگ آگے آئیں تو ہر شعبہ حیات کی خود بخود تطہیر ہو جائے گی اور عوام اپنی ذمہ داریاں دیانتداری سے ادا کریں گے۔ اگر قائدین صراط مستقیم پر کامن رہیں تو عوام خود بخود ان شاء اللہ اپنے فرائض پوری خوش اسلوبی سے انجام دیں گے اور پاکستان ایک مثال فلامی مملکت بن جائے گا جمل سکون و اطمینان اور امن و انصاف کا راجح ہو گا۔ کتنا روح پرور اور ایمان افروز ہے نبی کرم ﷺ کا ارشاد

”لے اللہ جو شخص میری امت کا حاکم بیالا جائے پھر وہ ان پر بختنی کرے تو بھی اس پر بختنی کر اور جو میری امت کا حاکم بیالا جائے پھر وہ ان پر نرمی کرے۔ تو بھی اس پر نرمی فرمَا“

اور

”تمہارے بہترن حاکم وہ ہیں جو مخلص اور رحمدل ہوں۔ تم ان کے حق میں دعائے خیر کرو۔ اور وہ تمہارے حق میں دعائے خیر کریں۔“

والله الموفق والمستعان!

